



जयपुरमेट्रोरेलकॉरपोरेशनलिमिटेड

खनिजभवन, तिलकमार्ग, सी-स्कीम, जयपुर-302005

दूरभाष : 0141-2385790 / 2385791

प्रेस नोट-19 दिसम्बर, 2013

सीएमडी ने मेट्रोसाइट्सकादौराकरप्रगतिकाजायजालिया

जयपुर 19 दिसम्बर 2013 जयपुर मेट्रो के सीएमडी श्री निहाल चन्द गोयल ने गुरुवार को जयपुर मेट्रो के मानसरोवर से चांदपोल तक फेज प्रथम-ए तथा प्रथम-बी के तहत चल रहे कार्यों का निरीक्षण करते हुए प्रगति की समीक्षा की। श्री गोयल ने मानसरोवर स्टेशन से चांदपोल के बीच अलग-अलग साइट्स पर सिविल, इलेक्ट्रीफिकेशन, ट्रेक, सिग्नलिंग इत्यादि कार्यों का करीब 4 घण्टे तक जायजा लिया और मौके पर दिल्ली मेट्रो के अधिकारियों को आवश्यक निर्देश दिये।

श्री गोयल ने सर्वप्रथम मेट्रो के मानसरोवर स्टेशन पहुंचकर स्टेशन तथा डीपो से संबंधित विभिन्न कार्यों की जानकारी प्राप्त की। सिविल कार्यों में होने वाले विलम्ब बाबत डीएमआरसी के श्री गाडगिल ने दीवाली के बाद से ही बजरी की समस्याका होना बताया। इस संबंध में सीएमडी जेएमआरसी ने डीएमआरसी के अधिकारियों को अवगत कराया की मुख्यमंत्री स्तर पर इस समस्या का समाधान कल हो गया है और हमें अब जल्द ही बजरी मिलना शुरू हो जावेगी।

श्री गोयल ने डिवाइडर के ऊपर प्लांटेशन करने हेतु डीएमआरसी को स्कीम तैयार करने हेतु निर्देशित किया। श्री गोयल ने पत्रकारों को बताया की मेट्रो खम्भों पर अनाधिकृत रूप से लगाये गये पोस्टर्स के संबंध में मेट्रो थाने में अभी तक 13 मुकदमें मेट्रो पुलिस ने अनुसंधान पूर्ण कर कोर्ट में चालान पेश किया और 8 मामलों में कोर्ट ने सजा देते हुए संबंधित व्यक्तियों पर जुर्माना अधिरोपित किया है।

जयपुर शहर में चल रहे सफाई अभियान के संदर्भ में डीएमआरसी के अधिकारियों को निर्देशित किया गया की वे निर्माण स्थलों से वेस्ट मेटेरियल, डेबरीज, टूटे हुए ब्लॉक्स इत्यादि को हटावें, बेरिकेड इत्यादि यथा स्थान पर लगावें तथा मेट्रो कार्य के दौरान क्षतिग्रस्त हुई सड़कों व मीडियन की मरम्मत भी करे।

उक्त निरीक्षण के दौरान श्री गोयल के साथ निदेशक (परियोजना), श्री अश्वनी सक्सैना, दिल्ली मेट्रो के चीफ प्रोजेक्ट मैनेजर श्री अतुल गाडगिल, मुख्य महाप्रबंधक (इलेक्ट्रिकल्स) श्री एम.के. सिंघल के अलावा अन्य अधिकारी भी मौजूद रहे।

.....